

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavāryō me sannidhattāṃ sadā hṛdi||*

*śrīkṛṣṇabrahmatantraparakālayatīndra kṛtiṣu*  
**|| śrīlakṣmīhayagrīvaprābodhikastutiḥ ||**

This document\* has been prepared by

**Sunder Kidāmbi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrīlakṣmīhayagrīvaprābodbhikastutiḥ ॥

jñānānandamayam devam nirmalasphaṭikākṛtim |  
ādhāram sarvavidyānām hayagrīvamupāsmāhe ॥ 1 ॥

viśuddhavijñānaghanasvarūpam  
vijñānaviśrāṇanabaddhadīkṣam |  
dayānidhim dehabhṛtām śaraṇyam  
devam hayagrīvamahaṃ prapadye ॥ 2 ॥

kausalyā suprajā rāma pūrvā sandhyā pravartate |  
uttiṣṭha naraśārdūla kartavyam daivamāhnikam ॥ 3 ॥

vīra saumya vibudhyasva kausalyānandavardhana |  
jagaddhisarvam svapiti tvayi supte narottama ॥ 4 ॥

yāminyapaiti yadunāyaka muñca nidrā-  
munmeṣamṛcchati navonmiṣitena viśvam |  
jātassvayam khalu jagaddhitameva kartum  
dharmapravartanadhīyā dharaṇītale'smin ॥ 5 ॥

sukhāya suprātamidam tavāstu jagatpate jāgṛhi nandasūno |  
ambhojamantaśśayamañjutārārolambamunmīlatu locanam te ॥ 6 ॥

\*\*\*\*\*

karuṇāvaruṇālayāmbujaśrī  
sphuraṇāhamkṛtihārilocanaśrīḥ |  
caraṇābjanatārtibhārahārin  
tava bhūyātturagāsya suprabhātam ॥ 1 ॥

purah prabuddhāmbudhirājakanyā  
mukhābjaniśvāsamivānukurvan |  
marutsugandhiḥ pratīvāti mandaṃ  
hayānanastātava suprabhātam ॥ 2 ॥

tvaddīptyā pravimalayā jitaḥ kilāsā-  
vāhosvittava dayitāmukhāmbujena |

pāścātye patati payonidhau sudhāṃśu-  
rbhūyātte sapadi hayāsyā suprabhātam || 3 ||

varadānakṛtin smaradārtatara  
dviradāghahṛtisphuradādarāṇa |  
iti sanmatayo yatayaḥ pravada-  
ntyadhunā madhunāśana jāgr̥hi bhoh || 4 ||

samarcane te kṛtakautukena  
sajjikṛtaṃ śoṇamaṇīndrapīṭham |  
haṃsena kiṃ sāndhyamaho vibhāti  
hayāsyā bhūyāttava suprabhātam || 5 ||

harirharirhaririti mañjubhāṣitaṃ  
dviajāvalēsapadi niśamyā kautukāt |  
dvijavrajo'pyanu vadatīva kūjitaiḥ  
hayānanānaghaguṇa jāgr̥hi prabho || 6 ||

prācīṃ vadhūṃ sapadi mitrakaragrahārthaṃ  
sandhyāvadhūssvarucikuṅkumapaṅkasāndraiḥ |  
prāleyamaṅgalajalairabhiṣiñcatīva  
śrīman hayāsyā bhavatāttava suprabhātam || 7 ||

kumudavanam vimucya navapaṅkajaṣaṇḍamimāḥ |  
sapadi samāśrayanti muditā bhramarāvalayaḥ |  
bhuvi nikhilo'pi cāśrayati saśriyameva jano  
hayavadanādya jāgr̥hi hare karuṇaikanidhe || 8 ||

phullatpaṅkajaratnapātranivahānāsādya hṛdyaśriyaḥ  
saugandhyādhyamarandadivyaśalilairāpūritānādarāt |  
haṃsāstvāmiva pūjayanti virutavyajātpaṭhanto manūn  
susnātāssarasīṣu vāhamukha te suprātarastu prabho || 9 ||

uccalanmadhukaraughamañjulaṃ  
padmamallasati pūjanāya te |  
dhūpapātramiva haṃsasajjitaṃ  
suprabhātamiha te hayānana || 10 ||

indīvarāṇāmiva kāntiradya  
mandībhavanti vyapayātu nidrā |

phullatvidam padmamivākṣiyugmaṃ  
hayāsyā te saṃprati suprabhātam || 11 ||

ete vetrahatitruṭatpaṭumahākoṭīrakoṭīmaṇi-  
śreṇībhistaṃ mandirasya dadato dvārāya nīrājanam |  
kākṣanti pratibodhakālamīha te sarve'pi lokādhipāḥ  
tānetānkaruṇāvalokanalavairdhanyānvidhehi prabho || 12 ||

akṣīṇe mayi tiṣṭha kiṃ viharase saṃkṣīyamāṇe muhu-  
rbimbe'sminniti devadeva nitarāṃ tvatprārthanāyāgatam |  
cāndraṃbimbamidaṃ vadanti hi paraṃ modārpaṇaṃ darpaṇaṃ  
dṛṣṭiṃ nyasya kṛpānidhe'tra bhagavanprābōdhikīṃ  
śrīpate || 13 ||

nidrāśeṣakaṣāyitaissulalitairudyaddayāpyāyitai-  
rdivyāpāṅgajharaistvadarcanakṛte dvāryatra baddhāñjalīn |  
ācāryānnigamāntadeśīkamukhānādhatva susnāpitān  
suprātaṃ turagāsyā te'stu karuṇāsindho dinaṃ śrīpate || 14 ||

idaṃ kumbhadvandvaṃ ghuṣṛṇamasṛṇasmerasalilam  
pratīhāre lakṣmīstanayugamanohāri lasati |  
iyam gaussadvatsā parijanasamūho'pi nibhṛto  
dinaṃ suprātaṃ te bhavatu karuṇābdhe hayamukha || 15 ||

ravimaṇḍalīmīdānīmudayamahībhṛttavābhīṣekārtham |  
kanakakalāśīmīva vahatyastu hayagrīva suprabhātaṃ te || 16 ||

anucita iva sevane tvadīye  
pramadabharādiha pañcamaṃ vihāya |  
vidadhāti kila vaiṇikāśca gānaṃ  
hayavadanādya tavāstu suprabhātam || 17 ||

pikanikaramadavidhūnanagānamanoharamudārasukumāram |  
dhanyaṃ kanyādvandvaṃ tvāṃ nīrājayati jāgrhi hayāsyā || 18 ||

kāhaladīṇḍimamaṇḍalamardalapaṇavādyahṛdyavādyānām |  
saṃspardha eva ninadā jṛṃbhante turagavadana budhyasva || 19 ||

tava tanurucisādharmyātsaṃhṛṣṭe nartanaṃ kilātanutaḥ |  
dvārabhūvi cāmare dve hayavadana tavāstu suprabhātamiha || 20 ||

*tvatpādāmbhojayugmaṃ paricaritumanā  
mūrdhni baddhāñjalissan  
śrīkr̥ṣṇābrahmatantrāgrimapadakalijit-  
saṃyamī tvāṃ stavīti |  
tvatsevāyai samudyanniravadhikamahā-  
nandathustiṣṭhatīha  
śrīmānkr̥ṣṇāvanīndro hayavadana tava  
śrīśa suprātarastu || 21 ||*

*jayajaya nityasūktilalanāmaṇimaṇimaṇe  
jayajaya bhaktasaṃhatibhavābdhimahātarāṇe |  
jayajaya vedamaṇḍigurubhāgyadayājāladhe  
jayajaya vājivaktra parakālayatīndranidhe || 22 ||*

*|| iti śrīlakṣmīhayagrīvaprābodhikastutiḥ samāptā ||*